

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ അയോധ്യാകാണ്ഡേ

॥ ഏകാശീതിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഏകാശിതിതമഃ സർഗഃ ||

പ്രാതർമംഗലവാദ്യഘോഷമാകർണ്യ ഭരതസ്യ ദുഃഖം തത്സന്നിവർത്യ  
വിലപനം രാജസഭാമാഗതേന വസിഷ്ഠേന മന്ത്രിപ്രഭൃതീനാനയിതും  
ദൂതാനാം പ്രേഷണം

തതോ നാനീമുഖീം രാത്രിം  
ഭരതം സൂതമാഗധാഃ |  
തുഷ്ടുവുഃ സവിശേഷജ്ഞാഃ  
സ്തവൈർമംഗലസംസ്തവൈഃ || 2.81.1 ||

സുവർണകോണാഭിഹതഃ  
പ്രാണദദ്യാമദുന്ദുഭിഃ |  
ദധ്മുഃ ശംഖാംശ്ച ശതശോ  
വാദ്യാംശ്ചോച്ചാവചസ്വരാൻ || 2.81.2 ||

സ തൂർയഘോഷഃ സുമഹാൻ  
ദിവമാപൂരയന്നിവ |  
ഭരതം ശോകസന്തപ്തം  
ദൂയഃ ശോകൈരരന്ധയത് || 2.81.3 ||

തതഃ പ്രബുദ്ധോ ഭരത -  
സ്തം ഘോഷം സന്നിവർത്യ ച |

നാഹം രാജേതി ചോക്ത്യാ തം  
ശത്രുഘ്നമിദമബ്രവീത് || 2.81.4 ||

പശ്യ ശത്രുഘ്ന കൈകേയോ  
ലോകസ്യാപകൃതം മഹത് |  
വിസൃജ്യ മയി ദുഃഖാനി  
രാജാ ദശരഥോ ഗതഃ || 2.81.5 ||

തസ്യൈഷാ ധർമരാജസ്യ  
ധർമമൂലാ മഹാത്മനഃ |  
പരിഭ്രമതി രാജശ്രീ -  
ർനൗരിവാകർണികാ ജലേ || 2.81.6 ||

യോ ഹി നഃ സുമഹാൻ നാഥഃ  
സ്യോപി പ്രവ്രാജിതോ വനേ |  
അനയാ ധർമമുത്സൃജ്യ  
മാത്രാ മേ രഘവഃ സ്വയം || 2.81.7 ||

ഇത്യേവം ദരതം വീക്ഷ്യ  
വിലപന്തമചേതനം |  
കൃപണാ രുരുദുഃ സർവാഃ  
സുസ്വരം യോഷിതസ്തദാ || 2.81.8 ||

തഥാ തസ്മിൻ വിലപതി  
വസിഷ്ഠോ രാജധർമവിത് |  
സദാമിക്ഷ്യാകുനാമസ്യ  
പ്രവിവേശ മഹായശാഃ || 2.81.9 ||

ശാതകുന്ദമയീം രമ്യാം  
മണിഹേമസമാകുലാം |

സുധർമാമിവ ധർമാത്മാ  
സഗണഃ പ്രത്യപദ്യത ||2.81.10 ||

സ കാഞ്ചനമയം പീഠം  
സ്വസ്ത്യാസ്തുരണസംവൃതം |  
അധ്യാസ്തു സർവവേദജ്ഞാ  
ദൂതാനനുശശാസ ച ||2.81.11 ||

ബ്രാഹ്മണാൻ ക്ഷത്രിയാൻ യോധാ -  
നമാത്യാൻ ഗണവൽലഭാൻ |  
ക്ഷിപ്രമാനയതാവ്യഗ്രാഃ  
കൃത്യമാത്യയികം ഹി നഃ ||2.81.12 ||

സരാജപുത്രം ശത്രുഘ്നം  
ഭരതം ച യശസ്വിനം |  
യുധാജിതം സുമന്ത്രം ച  
യേ ച തത്ര ഹിതാ ജനാഃ ||2.81.13 ||

തതോ ഹലഹലാശബ്ദോ  
മഹാൻ സമുദപദ്യത |  
രഥൈരശ്വൈർഗജൈശ്ചാപി  
ജനാനാമുപഗച്ഛതാം ||2.81.14 ||

തതോ ഭരതമായാന്തം  
ശതക്രതുമിവാമരാഃ |  
പ്രത്യനന്ദൻ പ്രകൃതയോ  
യഥാ ദശരഥം തഥാ ||2.81.15 ||

ഹ്രദ ഇവ തിമിനാഗസംവൃതഃ  
സ്തിമിതജലോ മണിശംഖശർകരഃ |

ദശരഥസുതശോഭിതാ സഭാ

സദശരഥേവ ബഭൂവ സാ പുരാ || 2.81.16 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
അയോധ്യാകാണ്ഡേ ഏകാശീതിതമഃ സർഗഃ ||